

Skatta- og avgjaldsmál avgerðir

Mál nr.: 11/00270	Lóg: Skattalógin § 79	Avgerð tikin: 26.03.2012
----------------------	--------------------------	-----------------------------

Mótrokning av avlopsskatti í írestandi skatti, herundir B-skatti og ómaksgjaldi

Samandráttur:

TAKS hefur tikið avgerð um at mótrokna í avlopsskatti fyri 2010, B-skatt fyri 2010, 8.419,48 kr., írestandi skatt fyri 2009, 4.915,52 kr. og ómaksgjald, 9,00 kr. Skatta- og avgjaldskærunevndin hefur tikið avgerð um at staðfesta avgerðina hjá TAKS at mótrokna avlopsskattin fyri 2010 í írestandi skattinum fyri 2009 vísandi til, at heimild er at mótrokna avlopsskattin í eftirstøðu av persónligum skatti í § 79, stk. 4, 3. pkt. í skattalógini. Avgjørt varð eisini at staðfesta mótrokningina av ómaksgjaldinum í avlopsskattinum fyri 2010 vísandi til tær vanligu reglurnar um mótrokning. Viðvíkjandi mótrokningini av B-skattinum varð avgjørt at heimvísa málið til TAKS til uppperð, og TAKS skal í hesum sambandi gera eina skattauppperð, sum er grundað á verulig tøl, og hetta inniber, at ein ikki goldin B-skattur ikki skal íroknast sum goldin.

Avgerð

Kært er um, at TAKS hefur mótroknað írestandi B-skatt fyri 2010 í avlopsskatti (B-skatti) fyri 2010.

Avgerðin hjá TAKS.

Í avgerðini hjá TAKS dagfest 19. august 2011 hefur TAKS mótroknað í avlopsskatti fyri 2010, B-skatt fyri 2010, 8.419,48 kr., írestandi skatt fyri 2009, 4.915,52 kr. og ómaksgjald, 9,00 kr.

Kærarin

Í kæruni førir kærarin m.a. fram, at hann ongantíð hefur verið B-skattskyldugur, og hann veit ikki, hvar TAKS hefur hatta frá.

Ummæli

Kærarin kærir avgerðina hjá TAKS, at hann fyri skattaárið 2010 verður mótroknaður við kr. 9.350 í avlopsskatti 2010.

Í skrivi frá 14. oktober 2011 er TAKS biðið um at koma við ummæli í málinum.

Tann 27. apríl 2010 sendir kærarin sjálvuppgávuna fyri 2010 inn saman við einum brævi, har hann sigur seg onga B-inntøku hava. Tann 5. februar 2010 er uttanlands inntøkan sett til kr. 0. Tó er eingin annulleringsmánaði settur, soleiðis at av B-skattinum eru tvey gjøld eftir, tilsamans kr. 9.350 eftir. Hesi eru ikki goldin.

TAKS útskrivar skattauppperðina hjá kæraranum tann 1. august 2011. Av skattauppperðini sæst, at kærarin eigur ein avlopsskatt á kr. 13.344. Avlopsskatturin kemur av, at tann útskrivaði B-skatturin verður roknaður sum goldin skattur – fyribilsskattur íalt kr. 28.114.

Av teimum kr. 13.344 verður mótroknað fyri B-skatt 2009 og kr. 8.419,48.

Aftaná mótrokning er eitt avlop uppá kr. 3.624,96, sum verður mótroknað írestandi fyri 2009.

TAKS ger vart við, at í skattauppgerðini er útskrivaður skattur roknaður sum goldin, og tí hevur innkrevjingin rætt til at mótrokna í skuldini hjá skattgjaldaranum.

TAKS

Í samskipti við Kærustovnin um málið hevur TAKS síðani upplýst, at kærarin hevði uttanlandsinntøku uppá kr. 331.081 í 2009, og fekk hann ein írestandi skatt, sum ikki er goldin. Hesin er mótroknaður í 2010.

Heimildin fyri at mótrokna er at finna í § 79, stk. 4...*Áðrenn afturgjalding fer fram, verður møgulig eftirstøða av persónligum skatti við tilskrivaðum rentum mótroknað.*

Heimildin fyri at taka ómaksgjald er ein kunngerð nr. 15 frá 1. februar 1994. Kunngerðin fór úr gildi tann 3. november 2010.

Ómaksgjöldini eru áløgd ávikavist:

17.09.2001 fyri fráboðan um írestandi skatt 2008

18.02.2010 fyri fráboðan um B-skatt 2010

19.08.2011 fyri fráboðan um mótrokning av írestandi skatti 2009 og B-skatti 2010 í avlopsskatti fyri 2010.

Viðvíkjandi mótrokning er tað so, at talan kann vera um tvungna mótrokning sum t.d. í írestandi skatti, ella vanligan mótrokningarrætt, tvs. at ein er ikki noyddur at mótrokna, men hevu rætt til tað.

Ómaksgjöldini hjá kæraranum eru mótroknað eftir vanligum mótrokningarrætti.

Avgerðin hjá Skatta- og avgjaldskærunevndini

Viðvíkjandi avgerðini um at mótrokna B-skattin fyri 2010 í avlopsskattinum fyri 2010 kann viðmerkjast, at sum málið er upplýst, er kærarin skrásettur sum B-skattaskyldugur í skipanini hjá TAKS, og fær tí uppkrevjingar viðvíkjandi a-conto B-skatti.

Til hetta kann longu nú viðmerkjast, at vísandi til, at kærarin upplýsir, at hann ikki er B-skattaskyldugur, eigur TAKS at seta seg í samband við kæraran og kanna, um hann skal frámeldast B-skattaskipanini og vegleiða honum hesum viðvíkjandi.

Viðvíkjandi 2010 má støðan tó metast at vera tann, at kærarin hevur fingið aconto-uppkrevjingar eftir B-skatti, sum kærarin ikki hevur goldið. Sambært upplýsingum hjá TAKS er hesin álíknaði B-skatturin íroknaður skattauppgerðina frá 2010 sum verandi goldin, hóast hann ikki er goldin. Hetta hevur síðani við sær ein avlopsskatt, sum kærarin skal hava afturgoldnan, hóast hann ongantíð hevur rindað skattin. Sambært skattauppgerðini fyri 2010 er álíknaði B-skatturin, kr. 9.350,00. Hesin verður síðani mótroknaður í tí B-skatti, sum kærarin stendur til at skylda fyri 2010.

Sum nevndin longu hevur viðmerkt í øðrum líknandi málum er her ikki talan um mótrokning lögfrøðiliga sæð, tí partarnir ikki kunnu metast at hava krøv móttvegis hvørjum øðrum hesum viðvíkjandi, men talan er bert um eina vanliga uppgerð av skattinum. Kærarin skal tó ikki hava ein skatt útgoldnan, sum hann ongantíð hevur goldið, og skal heldur ikki standa og skylda ein B-skatt, sum hann ikki skyldar, so tað er rætt at gera B-skattin upp, soleiðis at hann gongur í null.

Sum nevndin eisini áður hevur viðmerkt í líknandi málum, stendst alt hetta mótrokningarmálið av, at skattauppgerðin er ikki í tráð við veruleikan, og hetta er í sjálvum

sær ein sera stórir trupulleiki í mun til handfaringina hjá TAKS av hesum. Talan er um eitt fiktivt krav, sum kærarin hevur móttvegis TAKS, sum er skapað í skattaskipanini hjá TAKS.

Hartil kemur, at m.a. eitt 4%-endurgjald verður góðskrivað hesum fiktiva kravi, sum eisini verða móttroknaðar. Hetta er til fyrimuns fyri kæraran, men hesin fyrimunur hevur onga heimild í skattalógini. Í hesum føri sæst ikki renta at vera roknað av kravinum.

Generelt kann tó viðmerkjast, at rentutilskrivningar og 4%-endurgjald eru grundleggjandi treytað av, at har er eitt reelt krav at rokna á hesum viðvíkjandi.

Mannagongdin hjá TAKS í mun til hetta tykist púra hópisleys, og uppgávan hjá TAKS má vera at nullstilla viðurskiftini, tvs. at strika B-skattaskuldina og gera eina skattauppgerð, sum er grundað á reell viðurskifti. Hetta inniber, at ein B-skattur, sum ikki er goldin, heldur ikki skal íroknað skattauppgerðina sum verandi goldin.

Viðvíkjandi avgerðini um at móttrokna írestandi skatt fyri 2009 kann viðmerkjast, at tað framgongur av skjølunum í málinum, herundir av skattauppgerðini fyri 2009, at írestandi skatturinn fyri 2009 var kr. 5.241,00. Sambært avgerðini um móttrokning hevur TAKS móttroknað kr. 4.915.52 av hesi upphædd.

TAKS vísir til §79, stk. 4 í skattalógini sum heimild fyri hesi móttrokning.

§ 79, stk. 1 ásetir, at er endaligi skatturinn minni enn fyribilsskatturinn, sum verður móttroknaður eftir § 77, verður tað, ið eftir er, nevnt avlopsskattur. Sambært § 79, stk. 4, 3. pkt. verður møguleg eftirstøða av persónligum skatti við tilskrivaðum rentum móttroknað, áðrenn afturgjalding fer fram.

Spurningurinn í hesum sambandi er bert, um heimildin kann metast at vera § 79, stk. 4, 3. pkt. ella § 80, stk. 4, 2. pkt. í skattalógini. Onki er, sum bendir á, at talan er um eina broyting í eini endaligari álíking, sum er gjørd aftaná 1. mai, og heimildin má sostatt metast at vera § 79, stk. 4, 3. pkt.

Viðvíkjandi avgerðini um at móttrokna ómaksgjald á 9 kr. hevur TAKS upplýst soleiðis:

Heimildin fyri at taka ómaksgjald er ein kunngerð nr. 15 frá 1. februar 1994. Kunngerðin fór úr gildi tann 3. november 2010.

Ómaksgjöldini eru áløgd ávikavist:

17.09.2001 fyri fráboðan um írestandi skatt 2008

18.02.2010 fyri fráboðan um B-skatt 2010

19.08.2011 fyri fráboðan um móttrokning av írestandi skatti 2009 og B-skatti 2010 í avlopsskatti fyri 2010.

Viðvíkjandi móttrokning er tað so, at talan kann vera um tvungna móttrokning sum t.d. í írestandi skatti, ella vanligan móttrokningarrætt, tvs. at ein er ikki noyddur at móttrokna, men hevur rætt til tað.

Ómaksgjöldini hjá kæraranum eru móttroknað eftir vanligum móttrokningarrætti.

Viðvíkjandi tí undirliggjandi kravinum kann viðmerkjast, at talan er um móttrokning av einum ómaksgjaldi, men TAKS upplýsir um trý ómaksgjöld, sum eru uppkravd. Tað er tí ikki greitt, nær hetta ómaksgjaldið, sum TAKS her hevur móttroknað, er uppkravt.

Hinvegin mótmælir kærarin ekki, at hann skal rinda hetta gjaldið, so tað er ekki mett at vera neyðugt at gera meira við hendan spurning.

Viðvíkjandi heimildini fyri mótrokningini vísir TAKS til vanligan mótrokningarrætt.

Tá eingin áseting er í lógini um mótrokning av ómaksgjøldum er avgerandi, um TAKS hevur rætt at mótrokna sambært teimum vanligu reglunum um mótrokning.

Tá bæði krøvini eru peningakrøv, krøvini eru sínamillum krøv, krøvini eru fallin til gjaldingar, kærarin hevur fingið fráboðan um mótrokningina, og mótkrivið hevur rættargildi, hevur TAKS rætt at mótrokna sambært teimum vanligu reglunum um mótrokning.

Vísandi til omanfyri avgjørði Skatta- og avgjaldskærunevndin at staðfesta avgerðina hjá TAKS at mótrokna avlopsskattin fyri 2010 í írestandi skattinum fyri 2009 vísandi til, at heimild er at mótrokna avlopsskattin í eftirstøðu av persónligum skatti í § 79, stk. 4, 3. pkt. í skattalógini. Avgjört varð eisini at staðfesta mótrokningina av ómaksgjaldinum í avlopsskattinum fyri 2010 vísandi til tær vanligu reglurnar um mótrokning. Viðvíkjandi mótrokningini av B-skattinum varð avgjört at heimvísa málið til TAKS til uppgerð, og TAKS skal í hesum sambandi gera eina skattauppgerð, sum er grundað á verulig tøl, og hetta inniber, at ein ikki goldin B-skattur ikki skal íroknast sum goldin.